

“జంగమా హేమవత్సరం”

(కథానిక)

బొటానిస్టు ఆర్. ఆర్, మర్గా ఉన్నట్టుండి ఒక్కసారి గట్టిగా నవ్వేశాడు, విజయ నూచకంగా.

“ప్రకృతిమీద మొదటి విజయం సాధించాను, లాతా.” నవ్వుకి కారణం తెలుసుకోటానికి తల్లి తిమాసిని లత కారణం తెలుసుకుని కూడా, ఏమీ అర్థం కానట్టుగానో, అర్థమైనా కూడా తెలుసుకున్న విషయంలో ఆభిరుచి లేనట్టుగానో చూస్తూనే ఉంది అతనివైపు.

“పట్టుదల ఉండాలేగాని ప్రకృతి రహస్యాలు మనుషులకి పట్టుబడకపోవు, ఏమంటావు, లతా?” తల నిలుపుగా ఆడించింది లత కళ్ళప్పగించి చూస్తూనే.

“రెండు సంవత్సరాలనింటి చేస్తున్న పరిశోధన ఇవాళ ఫలించింది.”

ఆర్. ఆర్. మర్గా ఉత్సాహంతో చేతుల్లోని సెగటివ్ రీలువైపు తృప్తిగా చూస్తూ ఆన్నాడు.

ఈ విషయంలో లత ఏమీ ఉత్సాహం చూపించలేదు, ఆ విషయం బొటానిస్టు గమనించే పరిస్థితిలో లేదు.

“ఈ పరిశోధనల గొడవ అయినట్టేనా ఇవ్వాలి తో?”

“మొక్కల పెరుగుదలని గురించి అమూల్యమైన విషయాలు కనిపెట్టబోతున్నాను. ఇంకా కొన్ని ఫోటోలు తీస్తే ఒక అధ్యయనం ముగిసినట్టే.”

సరిగా ఊహించినట్టే వచ్చింది జవాబు, ఒక అధ్యయనం!

“సాయంత్రంలోపల ఇంకా కొన్ని ఫోటోలు తయారు కావాలి. అవి ఐతే కానినా పరిశోధనలో మొదటిభాగం పూర్తికాదు. ఇంతవరకు ఫలితాలు నాకు అనుగణంగానే ఉన్నాయి. పరిశోధన తప్పక అనుకూలంగానే పరిణమిస్తుందని నాకు గట్టి నమ్మకం ఉంది.”

కేమెరా సర్దుతూ తన ధోరణిలో చెప్పుకుపోతున్నాడు బొటానిస్టు. ఆ మాటలు ఎవరూ వినటంలేదని అతనికేం తెలుసు!

“జీవితమంతా ఈ లేబరేటరీలోనేనా గడపటం?” చిరాకు, కోపం, ఆసహనం, నిస్పృహ అన్నీ ప్రతి బింబించేలా అంది లత.

సమాధానం చెప్పటం ఆనవసరం అనుకొని బొటానిస్టు చిన్నగా నవ్వాడు.

“పెళ్ళికొగానే ఇంగ్లండు ప్రయాణం, ఇంగ్లండునించి రాగానే ఈ లేబరేటరీ-బాగానే ఉంది. తిండి, ఉద్యోగం, పడకా అన్నీ ఇక్కడే. ఇంట్లో మనుషులున్నారనిగాని, కాస్త మాటామంతి ఆడాలనిగాని ఏమైనా ఉంటేనా? ఈ మొక్కల్లో ఒక మొక్కలే బతకటం నా చేత కాదు” తీక్షణంగా అంది లత.

“లతా, నీ పేరులో మొదటి రెండు అక్షరాలు ఎందుకు కొట్టేశానని నీ ఆభిప్రాయం?” ఆమె చిరాగ్గా చూసింది దతనివైపు.

“భూమినించి వైకి వచ్చింది మొదలు సుకుమారమైన లత చిన్నచిన్న ఆకులు తోడుగుతూ అందంగా మనోహరంగా ప్రతినత్యమూ పెరుగుతూ చక్కని పూలు పూస్తుంది. ఈ క్రమవికాసం లత కెలా వస్తుందో అలా నా “స్వర్ణలత”కీ రావాలి. స్వర్ణలత పెరగదు. అందుకేనే మొదటి రెండక్షరాలూ తీసేశాను.”

ఆర్. ఆర్. మర్గా ప్రతిభావంతమైన తన ఉపన్యాసానికి తనలోనే గర్వపడి మళ్ళీ కొనసాగించాడు.

“ఆసలు విజ్ఞానం అంటే ఏమిటి? ప్రకృతి రహస్యాలు తెలుసుకోటం. అలా తెలుసుకునేలా చేయగలిగిందే విద్య. ప్రకృతి రహస్యాలు తెలుసుకోటానికి నేను ప్రకృతిలో లీనమైపోతున్నాను. ప్రకృతిలో సంపూర్ణంగా లీనం కాగలిగిననాడే ప్రకృతిని నేను అర్థం చేసుకోగలను. ఉన్న ఆస్తంతా అమ్మి ఈ

“ప్రసాద్”

శక్తులపై విజృంభించి ఆమెని మాట్లాడకుండా చేశాయి, కొద్ది క్షణాల వరకూ.

రంగారావు ఆమెపైపు పరకాయించి చూచి తటాలున ఆమెని కౌగలించుకుని అదిలే ఆమె అధరాలని చుంబించాడు. పోయిన మానసిక శక్తులన్నీ వెంటనే తిరిగి రాగా లత రంగారావుని శక్తి కొద్ది వెనక్కి తోసేసి, లేచి నుంచుంది. ఆమె నిలువెల్లా కంపింపసాగింది. కాని ఒక్కమాట కూడా ఆమె పెదవులుదాటి బయటికి రాలేదు.

తన సైకో ఎనాలిసిస్ ఎక్కడ వెబ్బుతిందో రంగారావుకి సరిగా బోధపడలేదు.

“క్షమించండి” గొణిగాడు.

లత తెలివి లేటలన్నీ ఏమయాయోగాని అతనివైపు చురచుర చూడటంతప్ప ఆమె ఏమీ ఆనలేదు.

మనస్తత్వ శాస్త్రమీద మరో నొత్త పుస్తకం తాజాగా వెలునడించేమోననిపించింది రంగారావుకి.

“పార పాటు... నాఉద్దేశం... క్షమించండి, అదికాదు” నత్తిగా ఏదో గొణిగి వెనక్కి పోయాడు అతను.

జరిగిన పరాభవం తలుచుకుని లతకి కళ్ల వెంబడి నీళ్లు తిరిగాయి. అలా ఎంతసేపు కూచుందో ఆమెకి తెలియలేదు.

“ఎడిటర్ అదిరి పోయాడంటే నమ్మ్య, లతా!” అకస్మాత్తుగా వినవచ్చిన ఈ మాటలకి లత తలెత్తి చూసింది. బొటానిస్టు ఆర్. ఆర్. మర్గా ఆత్యుత్సాహంగా ఉన్నాడు.

“బొటానికల్ వరల్డులో మీ పేరు చిరస్థాయిగా ఉంటుందండీ” అన్నాడు ఎడిటర్. చిత్తయి పోయినాడు పాపం” లత అతని మాటలువిన్నది. కాని ఆమె ఏమీ ఉత్సాహం చూపించలేదు. మాటలు చెప్పుకు పోవటమే అతని వంతుగాని అవి ఎవరైనా వింటున్నారో తేదో, ఆ బొటానిస్టు కనవసరం.

“ఈ ఫోటోగ్రాఫుల గొడవ అయిపోయిందంటే ఒక అధ్యాయం అయిపోనట్టే. కాస్త ఊపిరి పీల్చుకోటానికి న్యవధానం దొరుకుతూంది.”

లత అతనివైపు ఏమీ మాట్లాడకుండా చూస్తూ కూర్చుంది. మళ్ళీ మొదలు... అదుగో- ఆ కేమేరా ముందు. అంత సంతోషంలో ఉండి కూడా కులాసాగా తనతో నాలుగు మాటలు మాట్లాడటానికి విశ్రాంతి లేదు! ఏమిటో ఈయన స్టడీ! మొక్కలూ, పాదూ, అంత కంటే ప్రపంచంలో ఇంకేం లేనట్లు.

డాక్కు రూమ్లోనించి బయటికొచ్చాడు బొటానిస్టు చేతిలో నెగటివ్ ఫిల్ముతో.

“ఇవన్నీ పరిశోధన ఆఫీరి దశలో తీసిన ఫోటోలు. పరిశోధన మొత్తం ఫలితం దీని మీద ఆధారపడి ఉంది. ఫలితం నాకు ముందే తెలుసనుకో. లతా, ఒకసారి ఇలా చూడు. రెండేళ్ళ తపస్సు పలించినపుడు సైంటిస్టు ముఖ భంగిమ ఎలా ఉంటుందో గమనించు. ఇదిగో నెగటివ్ ఫిల్ము చూస్తున్నాను.”

లత కేవలం రాతి బొమ్మలూ అతనివైపు చూడసాగింది. అదేమిటి? విజయం సాధించిన సైంటిస్టు ముఖం అలా గనాఉండేది? ఏమిటది? అలా తన భర్త ముఖం వివర్ణమయిందే? ఒక్కసారిగా లత హృదయం ముకుళించుకుపోయింది. పరిశోధన ఫలితంలేదు కాబోలు, పాపం! రెండేళ్ల శ్రమ! ఆయ్యా! దిగ్భ్రమతో బొటానిస్టు లత ముఖంవైపు చూశాడు. తరవాత త్వరితంగా మళ్ళీ డాక్కు రూంలోకి వెళ్ళిపోయాడు. అతని ముఖం పూర్తిగా వాడిపోయింది.

మరో గంటకి అగడినించి బయటి కొచ్చాడు అతను. చేతిలో కొన్ని ఫోటోలున్నాయి.

“సరిగా రాలేదా?” సానుభూతితో అడిగింది లత. అతనేమీ మాట్లాడకుండా ఆమె దగ్గరికి వచ్చి ఓ ఫోటో అందించాడు.

“బావుంది కదూ?”

ఫోటో చూసి లత స్తంభితురాలైంది. ఆ ఫోటోలో ఉన్నది లత కాదు-స్వర్ణలత!

“ఇదెక్కడిది?”

బొటానిస్టు మాట్లాడకుండా కేమెరావైపు సంజ్ఞ చేశాడు. ఆమె కిదేమీ అర్థంకాలేదు.

“ఎప్పుడు తీశారు?”

“నేను తియ్యలేదు.”

అయోమయంగా చూసిందామె.

“మరి?”

“నువ్వే తీసుకున్నావు.”

“నేనా?”

ఆలోచించటం మానేసింది లత.

“అవును. కేమేరా నీవైపు ఎందుకు తిప్పుకున్నావు?” లత మాటాడలేదు. ఏదో నేరం తనమీద యశువు కాబోతున్నట్టుగా ఫీలయింది.

“దీన్ని గురించేనా నీ ఆలోచన?” బొటానిస్టు ఆమె చేతితో ఫోటో ఇచ్చాడు. అప్రయత్నంగా అందుకుం దామె. ఆ ఫోటోవైపు సారి చూచి చివాలున దానిని నేలమీద పారేసింది. నీళ్ళతో ఆమె కళ్ళు నిండాయి. ఆ తనివైపు చూడటాని కామె నాహాసించలేదు. ఆమె మనసులో తుపాను చెలరేగింది. ప్రత్యక్ష సాక్ష్యం కనపడుతుంటే తను ఏం చెబితే ఏం లాభం? అతనలా నమ్మగలడు? ఇంతకీ అది ఆటోమాటిక్ కేమేరా అని తనకి ముందే తెలిసి ఉంటే! తనెందుకు కేమేరా పగలకొట్టలేదు? పగలకొట్టే ధైర్యం లేనప్పుడు దాన్ని గురించి తనెందుకు జోక్యం కలిగించుకుంది?

“ఈ ఆటోమాటిక్ కేమేరా పది నిమిషాల కోసారి తనంతట తనే ఫోటోలు తీస్తుంది.”

తను చేసిన అపరాధం ఏమీలేదని చెప్పాలనుకుంది లత. చెప్పటం చేతకాలేదు.

“ఈ కేమేరా నాకు మహాపాపకారం చేసింది.”

“నేనేమీ తప్ప చెయ్యలేదు,” అంది లత. ప్రయత్న పూర్వకంగా ధైర్యంచేసి అతనివైపు చూస్తూ. అతను ఆమెవైపు తనక దీక్షతో చూశాడు. ఏమీ అనలేదు. మరో ఫోటో ఆమె చేతికిచ్చాడు. అది గోడమీద ఎత్తుగా తగిలించి ఉన్న ఒక ఛార్జ్ ఫోటో. లత కేమేరా ఆరంభంకేదు. అడగటానికి సాహసం చూడటం లేదు.

“కేమేరా పగలకొట్ట దలచుకుని మళ్ళీ ఎందుకు మానేశావు?”

ఈ మాటలకి పరమాశ్చర్యంతో ఆమె అతని ముఖంవైపు చూసింది. జరిగిందం తా తన భర్త చూశాడా? ఆలా అయితే తను బయట పడినట్టే.

“మీకేలా తెలుసు?” హీనస్వరంతో అడిగింది.

“ఈ ఫోటోలే సాక్ష్యం.”

మళ్ళీ ఆమె ముఖం మురుళించింది.

“నేనేమీ తప్ప చెయ్యలేదు.” మళ్ళీ అందామె.

“ఈ ఫోటోలు చెబుతూ నే ఉన్నాయిగా.”

ఆమె ముఖం ఎర్రబడ్డది. స్వంగ్యం! చెయ్యని తప్పకు లక్ష! ఆమె కళ్ళలో నీళ్లు తిరిగాయి.

మరుక్షణంలో లత ఊహించలేని, ఏకోశానా ఆశించని సంఘటన జరిగింది. బొటానిస్టు లత చుట్టూన్న ఎత్తి ఆమె పెదవులని గాఢంగా ముద్దు పెట్టుకున్నాడు.

“కేమేరాకి నువ్వంటే చాలా ప్రీతి. నీకు ఎన్ని ఫోటోలు తీసిందిో చూడు” సోఫామీద చేతిలోని ఫోటోలన్నీ గిరవాలువేశాడు. ప్రతి ఫోటోలో దీనత్వం మూర్తీభవించిన లతే ఉంది.

తన భర్త తనని అనుమానించక పోవటానికి కారణం ఆమెకి తెలిలేదు. అడిగింది.

“ఈ ఆటోమాటిక్ కేమేరా ప్రతి పది నిమిషాలకి ఫోటో తీస్తుందనే విషయం జ్ఞాపకం లేదా?” అన్నాడతను. ఒక క్షణం కనుబొమలు చిటిచిన లత మరుక్షణం దింహాసం చేసింది.

“కేమేరా పగలకొట్ట బోయానని ఎలా తెలిసింది?”

“ఫోటోలు చూశావుగా, ఆ ఛార్జ్ ఫోటో-నేను సైటిస్టుని. ఎనలైజ్ చెయ్యటం నా కలవాటు. అంతకు ముందు నీ ఫిర్యాదుకి దీనికి అవినాభావ సంబంధం ఉందని వి మూఢుడైనా గ్రహిస్తాడు.”

అతని తెలివికి ప్రప్రథమంగా మనసారా సంతోషించింది స్వర్ణలత-ఆ లేబరేటరీలో నడిచే బంగారు తీగ.

“స్టడీ చేయాలిని డెవరినో నాకంటే నా కేమేరాకే బాగా తెలుసు” అని నిగర్వంగా ఒప్పుకున్నాడు బొటానిస్టు రామచంద్రరావు మర్గా యం. యస్. సి. (లండన్).

(అంకురం : ఒక వార్త)